

പൂഞ്ഞാർ ഗവൺമെന്റ് എൽ.പി.സ്കൂൾ കെട്ടിടനിർമ്മാണം

221(831) ശ്രീ. സെബാസ്റ്റ്യൻ കുളത്തുങ്കൽ: താഴെക്കാണുന്ന ചോദ്യങ്ങൾക്ക് പൊതുവിദ്യാഭ്യാസ-തൊഴിൽ വകുപ്പുമന്ത്രി സദയം മറുപടി നൽകുമോ:

(എ) 2016-17 സാമ്പത്തിക വർഷത്തിലെ ബഡ്ജറ്റിലുൾപ്പെടുത്തി 50 ലക്ഷം രൂപയുടെ ഭരണാനുമതി ലഭിച്ച പൂഞ്ഞാർ ഗവൺമെന്റ് എൽ.പി. സ്കൂൾ കെട്ടിട നിർമ്മാണം സംബന്ധിച്ച നടപടികളുടെ വിശദാംശം വ്യക്തമാക്കുമോ?

2016-17 സാമ്പത്തിക വർഷത്തിൽ പൂഞ്ഞാർ ഗവൺമെന്റ് എൽ.പി. സ്കൂളിന് കെട്ടിട നിർമ്മാണ പ്രവർത്തനങ്ങൾക്കായി 50 ലക്ഷം രൂപയ്ക്ക് ഭരണാനുമതി നൽകിയിട്ടുണ്ട്. എന്നാൽ, ഭരണാനുമതി ഉത്തരവിന്റെ കാലാവധി അവസാനിച്ചതിനാൽ (മൂന്നു വർഷം) പുതുക്കിയ ഭരണാനുമതി നൽകുന്നതിനായി വിശദമായ പ്രൊപ്പോസൽ നൽകാൻ വിദ്യാഭ്യാസ ഉപഡയറക്ടർക്ക് നിർദ്ദേശം നൽകിയിട്ടുണ്ട്.

(ബി) പ്രസ്തുത സ്കൂളിന്റെ കെട്ടിടനിർമ്മാണ പ്രവർത്തനങ്ങൾ ആരംഭിക്കുന്നതിനുള്ള തടസ്സങ്ങളൊഴിവാക്കി പുതിയ കെട്ടിടം നിർമ്മിക്കുന്നതിന് അടിയന്തര നടപടി സ്വീകരിക്കുമോ?

2016-17 സാമ്പത്തിക വർഷത്തിൽ പൂഞ്ഞാർ ഗവൺമെന്റ് എൽ.പി. സ്കൂളിന് കെട്ടിട നിർമ്മാണ പ്രവർത്തനങ്ങൾക്കായി 50 ലക്ഷം രൂപയ്ക്ക് ഭരണാനുമതി നൽകിയിട്ടുണ്ട്. എന്നാൽ, ഭരണാനുമതി ഉത്തരവിന്റെ കാലാവധി അവസാനിച്ചതിനാൽ (മൂന്നു വർഷം) പുതുക്കിയ ഭരണാനുമതി നൽകുന്നതിനായി വിശദമായ പ്രൊപ്പോസൽ നൽകാൻ വിദ്യാഭ്യാസ ഉപഡയറക്ടർക്ക് നിർദ്ദേശം നൽകിയിട്ടുണ്ട്.

പൈലറി സ്കൂളുകളിലെ പ്രധാനാധ്യാപകരുടെ നിയമനം

222(832) ശ്രീ. ടി. വി. ഇബ്രാഹിം: താഴെക്കാണുന്ന ചോദ്യങ്ങൾക്ക് പൊതുവിദ്യാഭ്യാസ-തൊഴിൽ വകുപ്പുമന്ത്രി സദയം മറുപടി നൽകുമോ:

(എ) സംസ്ഥാനത്ത് പ്രധാനാധ്യാപകരില്ലാത്ത എത്ര ഗവൺമെന്റ്/ എയ്ഡഡ് പൈലറി സ്കൂളുകളുണ്ടെന്ന് വ്യക്തമാക്കുമോ?

സംസ്ഥാനത്ത് പ്രധാനാധ്യാപകരില്ലാത്ത 1630 ഗവൺമെന്റ് സ്കൂളുകളും 736 എയ്ഡഡ് പൈലറി സ്കൂളുകളുമാണുള്ളത്.

(ബി) പൈലറി സ്കൂളുകളിൽ പ്രധാനാധ്യാപക പ്രൊമോഷൻ അവസാനമായി നടപ്പാക്കിയ വർഷം അറിയിക്കുമോ?

2019-20 വർഷം

(സി) ഇതുസംബന്ധിച്ച് എന്തെങ്കിലും കോടതി വ്യവഹാരങ്ങൾ നിലവിലുണ്ടെങ്കിൽ അവ വേഗത്തിൽ തീർപ്പ് കൽപ്പിച്ച് പ്രൈമറി സ്കൂളുകളിലെ പ്രധാനാധ്യാപകരുടെ നിയമനം ത്വരിതപ്പെടുത്തുന്നതിന് നടപടി സ്വീകരിക്കുമോ?

പ്രൈമറി ഹെഡ്മാസ്റ്റർ പ്രൊപ്പോസൽ സംബന്ധിച്ച നടപടികൾ കേരളാ അഡ്മിനിസ്ട്രേറ്റീവ് സെർവീസിൽ സ്റ്റേ (OA 441/2021 dated, 19-2-2021) ചെയ്തിട്ടുണ്ട്. സ്റ്റേ നീക്കുന്നതുമായി ബന്ധപ്പെട്ട് അഡ്വക്കേറ്റ് ജനറലുമായി ആലോചിച്ച് തുടർ നടപടി സ്വീകരിച്ചുവരികയാണ്.

എച്ച്.എസ്.എസ്.ടി. ഒഴിവുകൾ

223(833) ശ്രീ. ഷാഫി പറമ്പിൽ: താഴെക്കാണുന്ന ചോദ്യങ്ങൾക്ക് പൊതുവിദ്യാഭ്യാസ-തൊഴിൽ വകുപ്പുമന്ത്രി സദയം മറുപടി നൽകുമോ:

(എ) 2019 മാർച്ച് 31-നശേഷം വിരമിക്കൽമൂലമുണ്ടായ എച്ച്.എസ്.എസ്.ടി. ഒഴിവുകൾ പി.എസ്.സി.-ക്ക് റിപ്പോർട്ട് ചെയ്തിട്ടില്ലെന്നകാര്യം ശ്രദ്ധയിൽപ്പെട്ടിട്ടുണ്ടോ; വിശദാംശങ്ങൾ ലഭ്യമാക്കാമോ?

ഹയർ സെക്കൻഡറി സ്നേഷ്യൽ റൂൾ പ്രകാരം എച്ച്.എസ്.എസ്.ടി. ഒഴിവുകൾ എച്ച്.എസ്.എസ്.ടി. ജൂനിയർ അധ്യാപകരുടെ തസ്തികമാറ്റ നിയമനത്തിനുള്ളതാണ്. Qualified Juniors-ന്റെ അഭാവത്തിൽ എച്ച്.എസ്.എസ്.ടി. ഒഴിവുകൾ 1:3 അനുപാതത്തിൽ ബൈടാൻസ്റ്റർ നിയമനത്തിനും നേരിട്ടുള്ള നിയമനത്തിനും മാറ്റുന്നു. എല്ലാ വിഷയങ്ങളിലും Qualified Juniors ഉള്ളതിനാൽ എച്ച്.എസ്.എസ്.ടി. ഒഴിവുകൾ പി.എസ്.സി.-ക്ക് റിപ്പോർട്ട് ചെയ്യേണ്ടതില്ല. എന്നാൽ എച്ച്.എസ്.എസ്.ടി. പൊളിറ്റിക്കൽ സയൻസ് വിഷയത്തിൽ Qualified Juniors-ന്റെ അഭാവത്തിൽ 7 എച്ച്.എസ്.എസ്.ടി. ഒഴിവുകൾ നേരിട്ടുള്ള നിയമനത്തിനായി 23-2-2021 തീയതി പ്രകാരം പി.എസ്.സി.-ക്ക് റിപ്പോർട്ട് ചെയ്തിട്ടുണ്ട്.

(ബി) സർക്കാർ മേഖലയിൽ 2010-നശേഷം അനുവദിക്കപ്പെട്ട ഹയർ സെക്കൻഡറി സ്കൂളുകളിലെ അധ്യാപക തസ്തികകൾക്ക് നാളിതുവരെയും അംഗീകാരം ലഭിച്ചിട്ടില്ലെന്ന പരാതി ശ്രദ്ധയിൽപ്പെട്ടിട്ടുണ്ടോ; ഇത് പരിഹരിക്കുന്നതിന് സ്വീകരിച്ച നടപടിയുടെ വിശദാംശങ്ങൾ ലഭ്യമാക്കാമോ?

2010-നശേഷം അനുവദിച്ചതും മതിയായ എണ്ണം വിദ്യാർത്ഥികൾ നിലവിലുള്ളതുമായ എല്ലാ സ്കൂളുകളെയും ഉൾപ്പെടുത്തി തസ്തികകൾ സൃഷ്ടിക്കുന്നത് സർക്കാർ പരിശോധിച്ചുവരികയാണ്.